



TRIBUNAL GHAL TALBIET ZGHAR

**GUDIKATUR DR.
IAN SPITERI BAILEY**

Seduta ta' l-20 ta' Marzu, 2009

Talba Numru. 851/2008

Mobisle Communications Limited (C24655)

Vs

Pace Sharlon

It-Tribunal,

Ra l-Avviz fl-ismijiet premessi pprezentat fid-29 ta' Ottubru 2008, fejn intalab li l-konvenut jigi kkundannat ihallas lis-socjeta` attrici s-somma ta' sitt mija u seba` Euro u seba` u erbghin centezmu (€607.47) ghar-ragunijiet imsemmija fl-Avviz imsemmi, bl-ispejjez kollha u bl-imghaxijiet.

Wara li ra n-nota tal-mistoqsijiet tas-socjeta` attrici sabiex il-konvenut iwiegeb ghalihom bil-gurament u b'hekk il-kreditu jigi ppruvat (Artikoli 698(2) u 702 tal-Procedura Civili);

Kopja Informali ta' Sentenza

Billi ghalkemm notifikat regolarment, il-konvenut naqas u ma deherx la fis-seduta tas-6 ta' Marzu 2009, meta gew ipprezentati l-kapitoli ghas-subizzjoni u lanqas ghas-seduta ta' illum, u n-nota tal-mistoqsijiet tisthoqq li tkun emmnuta u ghalhekk ghandha tittiehed bhala mistqarra;

Ha konjizzjoni tac-cirkostanzi kollha tal-kaz.

Ghaldaqstant peress illi t-talba tas-socjeta` attrici tirrizulta sodisfacentement ippruvata, u wara li ra l-Artikolu 13 (b) tal-KAP 380 tal-Ligijiet ta' Malta, it-Tribunal jilqa' t-talba u jikkundanna lill-konvenut ihallas lis-socjeta` attrici s-somma ta' sitt mija u seba` Euro u seba` u erbghin centezmu (€607.47), bl-ispejjez kollha u bl-imghaxijiet kif mitluba fl-Avviz.

< Sentenza Finali >

-----TMIEM-----